



سوال

(264) جمعہ کی پہلی اذان کا شرعی حکم

جواب

السلام علیکم ورحمۃ اللہ وبرکاتہ

زید اس بات کا قائل و فاعل ہے کہ جمعۃ المبارک کی ایک اذان سنت نبوی، سنت صحابہ (رضی اللہ عنہم) اور شرعی اذان ہے۔ دوسری (یعنی پہلی) اذان حضرت عثمان رضی اللہ عنہ کی لمباد ہے۔ اگر کوئی دوسری اذان شرعی جمعۃ المبارک کے دن پڑھے تو گنجائش ہے مگر اس صورت میں کہ اذان بازار یا مسجد کے دروازے پر ہو۔ تاکہ کم از کم حضرت عثمان رضی اللہ عنہ کی اذان پر عمل ہو سکے۔ بجز اس بات کا قائل ہے کہ دو اذانیں جمعۃ المبارک کو پڑھنی مسجد میں شرعی اذانیں ہیں۔ مسجد سے خارج حصہ کی کوئی ضرورت نہیں۔ ایک اذان پڑھنے والے کو بڑا اور ایسا ویسا کہتا ہے۔ ان دونوں میں سے کس کا قول و فعل کتاب و سنت کی روشنی میں صحیح ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

صورت مسؤلہ میں کتاب و سنت کی روشنی میں زید کا قول ہی بوجہ صحیح ہے۔ بجز کا نہیں۔

اول: اس لیے کہ اس حقیقت میں کسی بھی اہل علم کو اختلاف نہیں کہ حضرت عثمان رضی اللہ عنہ کی خلافت کے اول عہد تک صرف ایک ہی اذان پڑھی جاتی تھی۔ وہ بھی اس وقت پڑھی جاتی تھی جب خطیب خطبہ جمعہ پڑھنے کے لیے منبر پر تشریف فرما ہو جاتا تھا۔ پھر جب حضرت عثمان رضی اللہ عنہ کے عہد میں مدینہ منورہ کی آبادی میں اضافہ ہو گیا اور نو آباد محلہ جات مسجد نبوی سے دُور دُور آباد ہو گئے تھے اور جمعہ کی اذان ان کو سنائی نہ دیتی تھی۔ درناخالیکہ مدینہ منورہ کی آبادی میں روز افزو اضافہ کے باوجود جمعہ صرف مسجد نبوی صلی اللہ علیہ وسلم ہی میں پڑھا جاتا تھا۔ اس طرح بعض حضرات مسجد نبوی سے دُور آباد ہونے کی وجہ سے جمعہ میں شرکت سے محروم رہنے لگے کہ ان کے آتے آتے ہی جمعہ کی نماز ختم ہو جاتی تھی۔ اس ضرورت کے پیش نظر خلیفہ راشد حضرت عثمان رضی اللہ عنہ نے اجتہاد سے کام لیتے ہوئے مقام ”زورائی“ پر پہلی اذان کھلانے کا حکم صادر فرمایا: اور یہ مقام مسجد نبوی سے تقریباً اڑھائی سو میٹر کے فاصلہ پر واقع تھا۔ یہ حقیقت حدیث اذان عثمانی کے مختلف الفاظ کو یکجا کر لینے کے بعد پوری طرح کھل کر از خود سامنے آ جاتی ہے۔ وہ حدیث مع تحریج الفاظ مختلفہ باحوالہ یہ ہے:

قَالَ الْإِمَامُ الرَّبِيعِيُّ رَحِمَهُ اللَّهُ تَعَالَى: أَخْبَرَنِي النَّسَائِيُّ بْنُ يَزِيدَ، أَنَّ الْأَذَانَ (الَّذِي ذَكَرَهُ اللَّهُ فِي الْقُرْآنِ)، كَانَ أَوَّلَهُ حِينَ تَجَلَسُ الْإِمَامُ عَلَى الْمِنْبَرِ، (إِذَا قَامَتِ الضَّلُوءَةُ) يَوْمَ الْجُمُعَةِ، (عَلَى بَابِ الْمَسْجِدِ) فِي عَهْدِ النَّبِيِّ ﷺ وَأَبِي بَكْرٍ وَعُمَرَ - فَلَمَّا كَانَ خَلَاةً عُثْمَانُ، وَكَثُرَ النَّاسُ، (وَعَبَّأَتِ النَّازِلُ)، أَمَرَ عُثْمَانُ يَوْمَ الْجُمُعَةِ بِالْأَذَانِ الثَّلَاثِ - وَفِي رِوَايَةٍ: الْأَوَّلِ - وَفِي أُخْرَى: بِأَذَانِ عَثَانَ (عَلَى دَارِ)، (لَمْ) فِي السُّوقِ - يُقَالُ لَنَا: الرَّوْرَاءُ) فَأُذِنَ بِهِ عَلَى الرَّوْرَاءِ - (قَبْلَ خُرُوجِهِ لِيَعْلَمَ النَّاسُ أَنَّ الْجُمُعَةَ قَدْ حَضَرَتْ) فَكُتِبَتِ الْأَمْرُ عَلَى ذَلِكَ - (فَلَمْ يَعْجَبِ النَّاسُ ذَلِكَ عَلَيْهِ، وَقَدَعَا لَوْ عَلَيْهِ حِينَ أَمَّتِ الضَّلُوءَةُ بِمَنَى) - أَخْرَجَهُ أَبُو دَاوُدَ فِي سُنَنِهِ مَعَ عَوْنِ الْمَعْبُودِ: ج: ١، بَابِ النِّدَاءِ يَوْمَ الْجُمُعَةِ، ص: ٢٢٣، وَالسِّيَاقُ لَهُ وَالْبُخَارِيُّ: ١/٢٣٢، ١٢٥، وَالنَّسَائِيُّ: ١/٦٨١، وَالتِّرْمِذِيُّ مَعَ تَحْفِظِهِ

الأخوذى : ۱۳۹۸/۱، وصححه، وابن ماجه جلد اول، والشافعی فی الامم : ۱/۴۳۱۔

والزيادة الأولى لابن اسحاق بن راهويه، وابن خزيمة، كذا في الفتح الباری : (۳۳۶/۲)، ونيل الأوطار (۲۹۸/۳)، وعون السعوى : (۱/۱۳۲۳)، والزيادة الثانية لابن الجارود والبيهقي، كذا في "الأجوبة النافذة" للأباني، ص : ۸۔ والزيادة الثالثة لابن داود مع العون : ۳۲۳/۱، والطبرانی كذا في الأجوبة النافذة، ص : ۸، والرابطة لابن عبد، وابن المنذر، وابن مردويه، ذكرها البيهقي في عمدة القاري : ۳/۲۳۳، دون عزو، الأجوبة النافذة، ص : ۸۔ والخامسة لابن خزيمة، وابن ماجه - فتح الباری : ۲/۳۲۴۔ والسادسة للطبرانی، فتح الباری : ۲/۳۲۴۔ وتحفة الأخوذى : ۱/۳۶۸، والسابعة أيضاً للطبرانی - فتح الباری : ۲/۳۲۴۔ والثامنة، وهي الأخيرة لابن حميد، وابن المنذر، وابن مردويه، كذا في الأجوبة النافذة، ص : ۸۔

یعنی حضرت امام زہری رحمہ اللہ فرماتے ہیں : کہ مجھے حضرت سائب بن یزید رضی اللہ عنہ نے خبر دی ہے۔ انھوں نے فرمایا : جمعہ کی وہ پہلی اذان، جس کا ذکر اے تعالیٰ نے قرآن مجید میں کیا ہے۔ حضرت نبی کریم صلی اللہ علیہ وسلم کے زمانہ میں اور ابو بکر اور عمر رضی اللہ عنہما کے زمانہ میں جمعہ کے دن مسجد نبوی کے دروازہ پر اس وقت ہوا کرتی تھی، جب امام (خطبہ کے لیے) منبر پر تشریف فرما ہوتا تھا۔ حضرت عثمان رضی اللہ عنہ کے دورِ خلافت میں جب لوگ بہت ہو گئے اور مدینہ کی آبادی دُور دُور تک پھیل گئی، تو انھوں نے جمعہ کے دن تیسری اذان، اور ایک دوسری روایت کے مطابق پہلی اذان، اور تیسری روایت کے مطابق دوسری اذان ملتے ملتے اس مکان پر پڑھنے کا حکم صادر فرمایا جسے مقام "زورائی" کہتے ہیں، جو کہ مدینہ منورہ کے ایک بازار میں واقع ہے۔ پس خطبہ کے لیے آپ کی آمد سے پہلے یہ اذان مقام "زورائی" پر اس لیے دی جاتی تھی تاکہ لوگوں کو یہ پتہ چل جائے کہ جمعہ کا وقت ہو چکا ہے۔ پھر یہی دستور قائم ہو گیا۔ لوگوں نے اس اذان کے اضافہ کے متعلق حضرت عثمان (رضی اللہ عنہم) پر کوئی عیب نہیں لگایا۔ حالانکہ آپ نے جب حج کے موقع پر منیٰ کے میدان میں نماز قصر کی، بجائے پوری نماز پڑھی تو لوگوں نے ان پر نکیر کی تھی۔

اس حدیث سے صاف واضح ہوا کہ جناب رسول ا صلی اللہ علیہ وسلم کے عہد رسالت میں اور حضرات شیخین رضی اللہ عنہما کے عہدِ خلافت میں اور پھر حضرت عثمان رضی اللہ عنہ کی خلافت کے اولین زمانہ میں جمعہ کے دن صرف ایک ہی اذان ہوا کرتی تھی، اور وہ اس وقت ہوتی تھی، جب امام خطبہ کے لیے منبر پر رونق افروز ہو جاتا تھا۔ یہی اذان شرعی اذان ہے۔

ثانیاً : اس لیے بھی زید ہی کا قول صحیح ہے، کہ اگر حضرت عثمان رضی اللہ عنہ اپنی اس اذان کو شرعی اذان تصور فرماتے، تو مسجد نبوی سے تقریباً اڑھائی سو میٹر دُور فاصلہ پر یہ اذان نہ کھلتی بلکہ مسجد نبوی کے اسی مقام پر اس کا اہتمام فرماتے جہاں رسول ا صلی اللہ علیہ وسلم اور حضرت ابو بکر اور حضرت عمر رضی اللہ عنہما کے عہد میں ہوا کرتی تھی۔ رہی یہ بات کہ مقام "زورائی" کہاں اور مسجد نبوی صلی اللہ علیہ وسلم سے کتنے فاصلہ پر واقع ہے تو سنیں !

مقام "زوراء" کی تحقیق :

حافظ ابن حجر عسقلانی رحمہ اللہ صحیح بخاری کی شرح میں اس حدیث کی تفسیر میں "الزورائی" کی تحقیق کرتے ہوئے رقمطراز ہیں۔

'(الزوراء) بفتح الزاء، وسكون الواو، وبعد بآء ممدودة : وهي سوق بالمدية.'

علامہ ابن بطال کو اصرار ہے کہ "زورائی" ایک بڑے پتھر کا نام ہے، جو کہ مسجد نبوی کے دروازے کے قریب واقع تھا مگر ان کا یہ موقف درست نہیں۔ جیسا کہ امام بخاری، ابن ماجہ، ابن خزيمة اور طبرانی رحمۃ اللہ علیہما وغیرہ کی تصدیقات سے واضح ہے۔ امام بخاری رحمہ اللہ فرماتے ہیں کہ "زورائی" مدینہ کے بازار میں ایک مقام کا نام ہے۔

قال أبو عبد الله (الإمام البخاري) الزوراء، موضع بالسوق بالمدية، صحيح البخاري، باب الأذان يوم الجمعة، رقم : ۹۱۲

اور یہی بات صحیح ہے۔ چنانچہ حافظ ابن حجر رحمہ اللہ حضرت امام بخاری کی تائید فرماتے ہوئے لکھتے ہیں :

وَأَقْبَرُ الزوراء، هو المعتمد. وَجَزَمَ ابْنُ بَطَّالٍ بِأَنَّ حَجْرَ كَبِيرٍ عِنْدَ بَابِ السُّجْدِ. وَفِيهِ نَقْلٌ لِمَنْ رَوَى ابْنُ إِسْحَاقَ، عَنْ الزُّهْرِيِّ، عَنِ ابْنِ خَزِيمَةَ، وَابْنِ مَاجَةَ بِمُحَمَّدِ بْنِ زَادٍ النَّدَاءِ أَنَّ ثَلَاثَ عَلِيٍّ دَارِي السُّوقِ



يُقَالُ لَنَا: الزُّورَايُ - وَفِي رِوَايَةٍ عِنْدَ الطَّبْرَانِيِّ فَأَمْرًا بِالنِّدَاءِ الْأَوَّلِ عَلَى دَارِئَةَ - يُقَالُ لَنَا: الزُّورَايُ، فَكَانَ يُؤَذِّنُ لَنَا عَلَيْنَا نَفْحَ الْبَارِي: ٢٢٤/٢

اس تصریح سے معلوم ہوا کہ ”زورای“ کسی بڑے پتھر کا نام نہیں، بلکہ مدینہ منورہ کے ایک بازار کا نام ہے۔ جیسا کہ صحیح بخاری، صحیح ابن خزیمہ، سنن ابن ماجہ اور طبرانی کی روایات میں اس کی تصریح موجود ہے۔

مشہور شیخ محمود محمد خطاب السبکی رحمہ اللہ نے بھی سنن ابی داؤد کی شرح ”المصل العذب المورود“ میں یہی کچھ لکھا ہے۔ (ملاحظہ ہو: ۱/۲۳۵)

مقام ”زورای“ کی نشاندہی اور تحقیق:

الشیخ عطیہ محمد سالم رحمۃ اللہ علیہ رقم فرماتے ہیں:

‘وَأَمَّا مَكَانُ هَذَا الْأَذَانِ، وَزَمَانُهُ - فَإِنَّ الْمَكَانَ قَدْ جَاءَ النَّصُّ، أَنَّهُ كَانَ عَلَى الزُّورَاءِ وَقَدْ كَثُرَ الْكَلَامُ فِي تَحْدِيدِ الزُّورَايِ، مَعَ اتِّفَاقِهِمْ أَنَّ مَكَانَ الْبَسُوقِ، وَهَذَا يَتَّبَعُ مَعَ الْغَرَضِ مِنْ مَشْرُوعِيَّتِهِ لِتَبْيِيهِ أَمَلِ الشُّوقِ بِوَقْتِ الْجُمُعَةِ لِلنَّعْيِ إِلَيْهَا - أَمَا الزُّورَاءُ بَعِيدَتَا، فَكَانَ عَلَمًا يُتَارِخُ الْهَيْبَةَ: أَنَّهُ اسْمٌ لِلشُّوقِ نَفْسِيًّا وَقَبِيلٌ: مَكَانٌ مِنْهَا مَرُّ نَفْعٍ كَانَ عِنْدَ أَجَارِ الرَّبِيعِ، وَعِنْدَ قَبْرِ مَالِكِ بْنِ سَنَانٍ، وَعِنْدَ سُوقِ الْعَبَاءِ - وَالشُّبُّ الثَّابِتُ الَّذِي لَمْ يَقْبَلِ التَّغْيِيرَ - يُوقِرُ مَالِكِ بْنِ سَنَانٍ، لَكِنْ يَقُولُونَ عِنْدَهُ: وَيَلِيسُ فِي مَكَانِهِ - وَقَدْ بَدَأَ ابْنُ الزُّورَاءِ، :هُوَ مَكَانُ الْمَسْجِدِ الَّذِي يُوجَدُ الْآنَ بِالسُّوقِ فِي مُقَابَلَةِ بَابِ الْمِصْرِيِّ، الْمَعْرُوفِ بِمَسْجِدِ فَاطِمَةَ نَسَبَهُ تَفْسِيرُ أَضْوَاءِ الْبَيَانِ: ٢٣٢/٨-٢٣٣

”یہ بات منصوص ہے کہ مسجد نبوی صلی اللہ علیہ وسلم سے دور پڑنے والی آبادی کو جمعہ کے وقت کی اطلاع دینے کے لیے حضرت عثمان رضی اللہ عنہ نے مقام ”زورای“ پر پہلی اذان کلموانی شروع کر دی تھی۔ رہی یہ بات: کہ مقام ”زورای“ کہاں اور مسجد نبوی صلی اللہ علیہ وسلم سے کتنے فاصلے پر تھا۔ سو واضح ہو کہ تاریخ مدینہ کے علماء کی تحقیق کے مطابق ”زورای“ دراصل ایک بازار کا نام ہے۔ ایک دوسرا قول یہ بھی ہے کہ یہ مقام مدینہ منورہ کے بازار کی ایک اونچی گھاٹی پر ”اجارزیت“ کے قریب ہے۔ یہ بھی ہے کہ یہ مقام حضرت مالک بن سنان رضی اللہ عنہ کی قبر کے پاس واقع ہے اور ”سوق عباءة“ کے نزدیک پڑتا ہے۔ میری رائے میں مقام ”زورای“ وہاں تھا جہاں اب ”باب المصری“ کے سلمے بازار میں مسجد ”فاطمہ“ رضی اللہ عنہا واقع ہے۔ بہر حال میرے نزدیک یہی امر راجح ہے کہ اذان عثمانی اسی مقام پر کہی جاتی تھی، اور یہ سوق مدینہ کے وسط میں واقع ہے، جو کہ مسجد نبوی سے تقریباً دو صد پچاس میٹر (یعنی ایک فلائنگ اٹھاون گز اور ایک فٹ) دور ہے۔

پھر مفصل بحث کے بعد فیصلہ کرتے ہوئے تحریر فرماتے ہیں:

‘وَهَذَا شَرْحٌ عِنْدِي، أَنَّ مَوْضِعَ أَذَانِ عُثْمَانَ رَضِيَ اللَّهُ عَنْهُ كَانَ بِذَلِكَ الْمَكَانِ، وَأَنَّ الْمُتَوَسِّطَ بِسُوقِ الْهَيْبَةِ، وَتَقَرُّرُ مَسَافَتِهِ عَنِ الْمَسْجِدِ النَّبَوِيِّ سَحَابًا يَأْتِيهِمْ وَمُسْتَمِينَ مَرًّا تَقْرِيْبًا تَفْسِيرُ أَضْوَاءِ الْبَيَانِ، سُوْرَةُ الْجُمُعَةِ: ٨/٨٢٢٢

اس تحقیق سے ثابت ہوا کہ مقام ”زورای“ مسجد نبوی سے تقریباً اڑھائی صد میٹر دور تھا اور اتنے فاصلے پر کہی جانے والی اذان کو شرعی یعنی مسنون اذان قرار دینا کچھ مناسب معلوم نہیں ہوتا۔ (فانہم)

ثالثاً: اس لیے بھی کہ چونکہ حضرت عثمان رضی اللہ عنہ کے عہد خلافت میں مدینہ معظمہ کی آبادی میں خاطر خواہ اضافہ ہو گیا، اور دُور دُور تک محلے آباد ہو گئے تھے اور خطبہ جمعہ والی اذان مسجد نبوی سے دور محلے جات میں سنائی نہیں دیتی تھی اور آتے آتے نماز جمعہ ختم ہو جاتی تھی۔ لہذا لوگوں کی اس مجبوری کے پیش نظر خلیفہ راشد سیدنا عثمان رضی اللہ عنہ نے اجتناد کر کے اس پہلی اذان کی طرح ڈالی تھی۔ یعنی بالفاظ دیگر اذان عثمانی ایک مقامی ضرورت سے عہدہ برآ ہونے کے لیے شروع کی گئی تھی۔ جیسا کہ مذکورہ الصدر حدیث کے الفاظ ’فَلَمَّا كَثُرَ النَّاسُ وَتَبَاعَدَتْ النَّزَائِلُ‘ اس مقامی ضرورت پر دلالت کر رہے ہیں۔ شارحین حدیث نے بھی اس ضرورت کی نشاندہی کی ہے۔ علامہ الشیخ محمود محمد خطاب رقم فرماتے ہیں:

فَإِنَّ الْغَرْضَ الَّذِي زَادَ عُثْمَانَ الْأَذَانَ لِأَجْلِهِ، وَهُوَ، أَنَّهُ لَمَّا كَثُرَ النَّاسُ وَانْتَشَرَتِ الْمَنَازِلُ، كَانَ مِنْ عِنْدِ الزُّورَائِي، لَا يَسْمَعُ الْأَذَانَ الَّذِي عِنْدَ الْمَسْجِدِ، زَادَ أَذَانًا ثَانِيًا (خَارِجَ الْمَسْجِدِ) عَلَى الزُّورَاءِ، لِإِسْمَاعِهِمْ، فَأَذَانُ الْجَمْعِ النَّاسِ فِي الْمَسْجِدِ، وَجَلَسَ الْخَطِيبُ عَلَى الْمِنْبَرِ، أَذَّنَ الْمُؤَذِّنُ ثَانِيًا خَارِجَ الْمَسْجِدِ عَلَى الْبَابِ، أَوْ عَلَى السُّطْحِ، كَمَا كَانَ فِي زَمَنِ النَّبِيِّ ﷺ، وَأَبِي بَكْرٍ، وَعُمَرُ رَضِيَ اللَّهُ عَنْهُ. وَهَذَا الْغَرْضُ الَّذِي أَحَدَثَ الْأَذَانَ الثَّانِي مِنْ أَجْلِهِ فِي زَمَنِ عُثْمَانَ رَضِيَ اللَّهُ عَنْهُ لَيْسَ مُوجُودًا فِي زَمَانِنَا - فَإِنَّمَا لَمْ نَرَى أَذَانًا يُفْعَلُ بِعِيدًا عَنِ الْمَسْجِدِ الْمُنْتَهَلِ الْعَذْبِ الْمُرُودِ شَرَحَ سَنَنِ أَبِي دَاوُدَ: ٦/٦٢٣٦

یعنی جس غرض کے لیے حضرت عثمان رضی اللہ عنہ نے یہ مزوجہ پہلی اذان کھلوانی شروع کی تھی۔ وہ یہ تھی کہ ان کے عہد خلافت میں مدینہ منورہ کی آبادی میں خاصا اضافہ ہو گیا تھا اور رہائشی مکانات دُور دُور تک پھیل گئے تھے اور مسجد نبوی صلی اللہ علیہ وسلم سے دور ہونے کی وجہ سے مقام ”زورائی“ سے پرے بسنے والوں کو خطبہ والی اذان سنائی نہ دیتی تھی۔ اس لیے بامر مجبوری ان لوگوں کو جمعہ کے وقت سے آگاہ کرنے کے لیے مقام ”زورائی“ پر آپ نے اس اذان کو رواج دیا۔ چونکہ اب یہ غرض موجود نہیں اس لیے ہم اس کی ضرورت محسوس نہیں کرتے۔“

علامہ حافظ احمد محمد شاہ المصری رحمہ اللہ ارقام فرماتے ہیں :

لِأَنَّ الْهَيْئَةَ لَمْ يَكُنْ بِهَا إِلَّا الْمَسْجِدَ النَّبَوِيَّ، وَكَانَ النَّاسُ كُلُّهُمْ يَجْمَعُونَ فِيهِ، وَكَثُرُوا عَنْ أَنْ يَسْمَعُوا الْأَذَانَ عِنْدَ بَابِ الْمَسْجِدِ - فزَادَ عُثْمَانُ الْأَذَانَ الْأَوَّلَ، لِيَعْلَمَ مَنْ بِالشُّوْقِ، وَمَنْ حَوْلَهُ حُضُورًا صَلَوةً الْأَجُوبَةَ النَّافِعَةَ، ص: ٩

”اذان عثمانی کا پس منظر یہ ہے کہ مدینہ منورہ میں اس دور میں مسجد نبوی کے علاوہ اور کوئی مسجد جمعہ نہ تھی، اور تمام لوگ اسی مجمعہ پڑھتے تھے، اور وہ اتنی زیادہ تعداد میں تھے کہ جمعہ کے خطبہ کے آغاز میں مسجد کے دروازے پر پڑھی جانے والی اذان سن نہ سکتے تھے۔ لہذا امیر المؤمنین حضرت عثمان رضی اللہ عنہ کو مزوجہ پہلی اذان اس لیے کھلوانی پڑی، تاکہ بازار میں اور اس کے گرد و نواح میں بسنے والوں کو جمعہ کے وقت کا علم ہو سکے۔“

اور ”فتح الباری“ (٢/٣٢٤) میں بھی یہی وجہ مرقوم ہے۔

حدیث عصر حاضر علامہ البانی رحمہ اللہ رقمطراز ہیں :

لَا تَرَى الْإِقْتِدَاءَ بِهَا فَهَذَا عُثْمَانُ عَلَى الْإِطْلَاقِ، وَذُوْنَ قَيْدٍ - فَهَذَا عَلِمْنَا مَا نَقْدَمُ أَنَّهُ إِنَّمَا زَادَ الْأَذَانَ الْأَوَّلَ لِعَلَّيْهِ مَعْتَقُولِيَّةٌ، وَبِهِ كَثْرَةُ النَّاسِ وَتَبَاعُدُ مَنَازِلِهِمْ عَنِ الْمَسْجِدِ النَّبَوِيِّ فَمَنْ صَرَفَ النَّظَرَ عَنْ هَذِهِ الْعِلَّةِ، وَتَمَسَّكَ بِأَذَانِ عُثْمَانَ مُطْلَقًا، لَا يَتَّخِذُونَ مُقْتَدِرًا بِهِ رَضِيَ اللَّهُ عَنْهُ، بَلْ هُوَ مُخَالَفٌ لَهُ، حَيْثُ لَمْ يَنْظُرْ بَعِيْنِ الْإِعْتِبَارِ إِلَى تِلْكَ الْعِلَّةِ الَّتِي لَوْلَا لَمَّا كَانَ لِعُثْمَانَ أَنْ يَزِيدَ عَلَى سُنَّتِهِ عَلَيْهِ السَّلَامُ وَشَيْئًا الْخَلِيفَتَيْنِ مِنْ بَعْدِهِ الْأَجُوبَةَ النَّافِعَةَ، ص: ٨

”ہمارے نزدیک حضرت عثمان رضی اللہ عنہ کا یہ عمل (اذان عثمانی) علی الإطلاق پیروی کے قابل نہیں جب تک وہ معقول علت اور سبب موجود نہ ہو جس کی وجہ سے انہوں نے اس اذان کو رواج دیا اور وہ علت اور سبب یہ تھا کہ مدینہ منورہ کی آبادی کا ان کے عہد میں بہت بڑھ جانا اور مسجد نبوی سے لوگوں کے گھروں کا دُور پڑنا۔ لہذا جو شخص اس علت اور سبب کا لحاظ کیے بغیر اذان عثمانی کو اختیار کرنے پر اصرار کر رہا ہے، وہ ایسا کر کے حضرت عثمان رضی اللہ عنہ کی پیروی نہیں کر رہا، بلکہ وہ درحقیقت اس کی مخالفت پر تلا ہوا ہے۔ کیونکہ اس نے اذان عثمانی کی اس علت اور سبب کا اعتبار نہیں کیا، جس کی وجہ سے آپ کو یہ اذان کھلوانی پڑی تھی۔ اگر یہ علت معقولہ آپ کے پیش نگاہ نہ ہوتی تو آپ رسول صلی اللہ علیہ وسلم کی سنت اور حضرت ابو بکر اور حضرت عمر رضی اللہ عنہما کی سنت پر اس اذان کا اضافہ ہرگز نہ کرتے۔“

حدیث ہند مولانا عبید الرحمن رحمہ اللہ نے بھی اسی رائے کو اختیار فرمایا ہے۔ ملاحظہ ہو! (مرعاة المفاتیح: ٣/٣٠٨)

اس تحقیق سے معلوم ہوا کہ امیر المؤمنین حضرت عثمان رضی اللہ عنہ نے ایک مقامی اور ہنگامی ضرورت (لوگوں کی کثرت اور آبادی کا دور دور تک پھیل جانے) سے عہدہ برآ ہونے کے لیے اپنے اجتہاد سے اس اذان کو رواج دیا تھا، اور بس! لہذا زید کو بُرا بھلا کہنا درست نہیں۔



رابعاً: اس لیے کہ حضرت عثمان رضی اللہ عنہ تیسرے بڑے صحابی (رضی اللہ عنہ) اور خلیفہ راشد تھے اور آپ نے ایک مقامی اور ہنگامی ضرورت سے عہدہ برآ ہونے کے لیے اپنے اجتہاد سے یہ اذان کہلوانی شروع کی تھی۔ یہ ضرورت معقول بھی تھی، اور قابل اعتناء بھی۔ تاہم یہ بھی حقیقت ہے کہ خلیفہ چہارم سیدنا علی رضی اللہ عنہ، حضرت عبد بن عمر رضی اللہ عنہما ایسے بزرگ صحابہ کرام رضی اللہ عنہم اور امام حسن بصری اور امام زہری؛ جیسے فقہاء تابعین رحمہم اللہ نے حضرت عثمان رضی اللہ عنہ کی اس اذان کو مسنون اور شرعی اذان تسلیم نہیں کیا تھا۔

حضرت علی رضی اللہ عنہ کا عمل :

شیخ البانی فرماتے ہیں :

’وَكَانَ لِذَلِكَ كَانَ عَلِيُّ بْنُ أَبِي طَالِبٍ رَضِيَ اللَّهُ عَنْهُ وَبُوبًا لِكُوفِهِ، يَلْتَقِصُّ عَلَى الشَّيْبَةِ، وَلَا يَأْخُذُ بِرِيَادَةِ عُثْمَانَ، كَمَا فِي الْقُرْطُبِيِّ (١٠٠/١٨) التَّلْقِينِ عَلَى سَنَنِ التِّرْمِذِيِّ، بَابُ مَا جَاءَ فِي أَذَانِ الْجُمُعَةِ : ٣٩٣/٣

”سیدنا علی رضی اللہ عنہ اپنے ”دار الخلافہ“ کوفہ میں خطبہ کے شروع میں پڑھی جانے والی مسنون اذان پر اکتفا فرماتے تھے، اور اذان عثمانی پر عمل نہیں کرتے تھے۔ جیسا کہ قرطبی میں ہے۔“

حضرت عبد بن عمر رضی اللہ عنہما کی رائے :

’حَدَّثَنَا شَيْبَانُ بْنُ أَبِي جَعْفَرٍ، عَنِ النَّازِ، عَنِ نَافِعٍ، عَنِ ابْنِ عُمَرَ، قَالَ: الْأَذَانُ الْأَوَّلُ يَوْمَ الْجُمُعَةِ بِدَعْوَةِ مُصَنَّفِ ابْنِ أَبِي شَيْبَةَ، بَابُ الْأَذَانِ يَوْمَ الْجُمُعَةِ: ١٣٠/٢، رَقْمٌ: ٥٣٣٤

”حضرت عبد بن عمر رضی اللہ عنہما فرماتے تھے کہ جمعہ کی پہلی اذان بدعت ہے۔ (وَفِي رِوَايَةٍ قَالَ ابْنُ عُمَرَ: إِذَا كَانَ النَّبِيُّ ﷺ إِذَا صَعِدَ الْمِنْبَرَ أَدْنَى بِلَالٍ - فَأَذَا فَرَّخَ النَّبِيُّ ﷺ مِنْ خُطْبَتِهِ، أَقَامَ الصَّلَاةَ - وَالْأَذَانُ الْأَوَّلُ بِدَعْوَةِ رِوَاةِ الْأَوْطَارِ الْمُطْلُصِ فِي فَوَائِدِهِ كَذَانِي الْأَجُوبَةِ النَّافِعَةِ لِلشَّيْخِ نَاصِرِ الدِّينِ الْأَلْبَانِيِّ، ص: (١٠، ٩) یہ روایت فتح الباری (٣٢٤/٢) میں بھی موجود ہے۔

”جب رسول ا صلی اللہ علیہ وسلم جمعہ کا خطبہ پڑھنے کے لیے منبر پر تشریف فرما ہو جاتے تھے تو پھر حضرت بلال رضی اللہ عنہ اذان پڑھتے تھے۔ جب آپ صلی اللہ علیہ وسلم خطبہ سے فارغ ہو جاتے تو حضرت بلال تکبیر کہتے اور پہلی اذان (اذان عثمانی) مسنون نہیں۔“

امام حسن بصری رحمہ اللہ تابعی کی رائے :

’حَدَّثَنَا أَبُو بَكْرِ، قَالَ: حَدَّثَنَا ثَيْمُ بْنُ بَشِيرٍ، عَنِ الْحَسَنِ، أَنَّهُ قَالَ: الْبِدَاءُ الْأَوَّلُ يَوْمَ الْجُمُعَةِ الَّذِي يَكُونُ عِنْدَ خُرُوجِ الْإِمَامِ وَالَّذِي قَبْلَ ذَلِكَ بِدَعْوَةِ مُحَمَّدٍ مُصَنَّفِ ابْنِ أَبِي شَيْبَةَ (١٣٠/٢)، بَابُ الْأَذَانِ يَوْمَ الْجُمُعَةِ، رَقْمٌ: ٥٣٣٥

”امام حسن بصری رحمہ اللہ فرماتے ہیں کہ درحقیقت جمعہ کی پہلی اذان وہ ہے جو خطبہ کے شروع میں اس وقت کہی جاتی ہے جب خطیب خطبہ کے لیے آجاتا ہے اور جو اذان اس خطبہ والی اذان سے پہلے کہی جاتی ہے وہ ایک نئی چیز ہے۔“

امام زہری تابعی رحمہ اللہ کی رائے :

’حَدَّثَنَا ابْنُ عَلِيٍّ، عَنْ بُرَيْدٍ، عَنْ الزُّهْرِيِّ، قَالَ: كَانَ الْأَذَانُ عِنْدَ خُرُوجِ الْإِمَامِ، فَأَحْدَثَ أَمِيرُ الْمُؤْمِنِينَ عُمَانُ التَّائِيَةَ الثَّلَاثِيَةَ عَلَى الرَّوَّارِ، لِجَمْعِ النَّاسِ مُصَنَّفِ ابْنِ أَبِي شَيْبَةَ، بَابِ الْأَذَانِ يَوْمَ الْجُمُعَةِ، رَقْمٌ: ٥٢٣٠‘

”امام زہری رحمہ اللہ تصریح فرماتے ہیں کہ پہلے پہل جمعہ کی پہلی اذان خطبہ کے شروع میں کہی جاتی تھی، جب خطیب خطبہ پڑھنے کے لیے آجاتا تھا۔ بعد ازاں حضرت عثمان رضی اللہ عنہ نے لوگوں کو جمع کرنے کے لیے مقام ”زورائی“ پر تیسری اذان (مروّجہ پہلی اذان) شروع کر دی۔“

امام الماوردی کی رائے :

مُفْتِي قُرْطُبِي (محمد بن احمد انصاری، متوفی ۶۷۱ھ) اپنی تفسیر میں امام الماوردی رحمہ اللہ سے نقل کرتے ہیں :

’عَنِ الْمَاورِدِيِّ، فَأَمَّا الْأَذَانُ الْأَوَّلُ، فَمُحْدَثٌ - فَهَلْ عُمَانُ لِيَتَأْتِيَ النَّاسُ لِحُضُورِ الْخُطْبَةِ عِنْدَ اتِّسَاعِ الْمَدِينَةِ، وَكَثْرَةِ أَهْلِهَا تَفْسِيرِ قُرْطُبِي: ١٠٠/١٨‘

”مروّجہ پہلی اذان شرعی اذان نہیں۔ جب مدینہ منورہ وسیع ہو گیا، اور اس کے باشندوں کی تعداد بڑھ گئی تو اس وقت خلیفہ راشد حضرت عثمان رضی اللہ عنہ نے اس لیے اذان کھلوانی شروع کی تھی، تاکہ لوگ تیار ہو کر خطبہ شروع ہونے سے پہلے پہلے مسجد میں پہنچ سکیں۔“

اس تفصیل پر ایک سرسری نظر ڈالنے کے بعد یہ حقیقت پوری طرح نکھر کر سامنے آجاتی ہے کہ گو خلیفہ راشد امیر المؤمنین سیدنا عثمان بن عفان رضی اللہ عنہ نے صحابہ کرام رضی اللہ عنہم کی موجودگی میں اس مروّجہ اذان کی طرح ڈالی تھی۔ تاہم صحابہ کرام رضی اللہ عنہم کی حین حیات میں اس کو وہ قبول عام حاصل نہ ہو سکا، جو مسنون اذان کو شرعاً حاصل ہے۔ ورنہ حضرت علی رضی اللہ عنہ اور حضرت عبد بن عمر رضی اللہ عنہما جیسے اکابر صحابہ، امام حسن بصری اور امام المحدثین محمد بن مسلم بن شہاب زہری رحمہ اللہ جیسے فقہائی حدیث اس اذان پر قولاً اور عملاً نکیر نہ کرتے۔ چنانچہ انہی وجوہ کے پیش نظر متعدد علماء محققین، ماہرین سنت اور شارحین حدیث نے خالص اتباع سنت کی نزاکتوں اور تقاضوں کو ملحوظ رکھتے ہوئے ایک ہی اذان کو ترجیح دی ہے۔ جیسا کہ پہلے گزر چکا ہے۔ اس سلسلے میں مزید چند آراء پیش خدمت ہیں۔

مجدد وقت امام شافعی رحمہ اللہ کی رائے صائب :

فرماتے ہیں :

’وَأَجِبُ أَنْ يَكُونَ الْأَذَانُ يَوْمَ الْجُمُعَةِ، حِينَ يَدْخُلُ الْإِمَامُ الْمَسْجِدَ، وَيَجْلِسُ عَلَى مَوْضِعِهِ الَّذِي يَخْطُبُ عَلَيْهِ خُطْبًا، أَوْ جَرِيدًا، أَوْ مَنْرًا، أَوْ شَيْءٍ مَرْفُوعٍ لَهُ، أَوِ الْأَرْضِ - فَإِذَا فَعَلَ أَخَذَ الْمُؤَذِّنُ فِي الْأَذَانِ - فَإِذَا فَرَّغَ تَأَمَّ خُطْبًا، وَلَا يَزِيدُ عَلَيْهِ - وَأَجِبُ أَنْ يُؤَذَّنَ مُؤَذِّنٌ وَاحِدٌ كِتَابَ الْإِمَامِ لِلشَّافِعِيِّ، بَابِ وَقْتِ الْأَذَانِ لِلْجُمُعَةِ، ج: ١، ص: ١٢٣‘

”میں تو اس کو پسند کرتا ہوں کہ جب خطیب خطبہ پڑھنے کے لیے تیار ہو کر منبر یا چھوترہ وغیرہ پر بیٹھ جائے، تو اس وقت مؤذن اذان پڑھے۔ جب اذان پوری ہو جائے، تو اذان اور خطبہ کے درمیان کسی وقفہ کے بغیر فوراً خطیب خطبہ شروع کر دے، اور مجھے مؤذن بھی ایک ہی پسند ہے۔ یعنی ایک سے زائد مؤذّنوں کا ایک ساتھ اذان پڑھنا مجھے پسند نہیں۔

مزید لکھتے ہیں :

’وَقَدْ كَانَ عَطَاءٌ يُنْجِرُ أَنْ يَكُونَ عُمَانُ رَضِيَ اللَّهُ عَنْهُ أَحَدَهُ، وَيَقُولُ: أَحَدُهُ مَعَاوِيَةُ - وَاللَّهُ أَعْلَمُ... وَأَيْهَذَا كَانَ، فَالْأَمْرُ الَّذِي عَلَى عَبْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَحَبُّ إِلَيَّ كِتَابَ الْإِمَامِ‘



للشافعي، باب وقت الأذان للجمعة، ج: ١، ص: ١٢٠

”امام عطاء تلمیحي رحمہ اللہ کو اس سے انکار ہے کہ حضرت عثمان رضی اللہ عنہ نے یہ اذان جاری کی تھی، بلکہ ان کے مطابق اس کو حضرت معاویہ رضی اللہ عنہ نے شروع کیا تھا۔ (وا اعلم) پھر فیصلہ کرتے ہوئے فرماتے ہیں کہ قطع نظر اس سے کہ کس نے یہ اذان جاری کی تھی۔ مجھے تو رسول ا صلی اللہ علیہ وسلم کے عبد رسالت والی صورت حال (ایک اذان) ہی زیادہ محبوب ہے۔“

الشیخ ابن ناصر رحمہ اللہ کا عمل :

علامہ البانی رحمہ اللہ لکھتے ہیں :

’كان (الشیخ محمد بن ناصر) یقتصر یوم الجمعة علی مؤذن واحد، وأذان واحد غیر الإقامۃ أسوة برسول اللہ ﷺ إذ لم یکن فی زمنہ، ولانی زمن أبی بکر رضی اللہ عنہ علی ما ہوا الأشہر، وصدرًا من خلافة عثمان، وكان لا یؤذن فی زمنہ علیہ الصلوة والسلام إلا مؤذن واحد۔ وهذا ہوا الصحیح المعتمد الأجوبہ الثافہ، ص: ١٠‘

”جناب شیخ محمد بن ناصر، رسول ا صلی اللہ علیہ وسلم کی پیروی میں جمعہ کے دن ایک ہی مؤذن اور ایک ہی اذان پر اکتفا فرماتے تھے۔ کیونکہ مشہور ہے کہ رسول ا صلی اللہ علیہ وسلم اور حضرت ابو بکر و عمر رضی اللہ عنہما کے عہد میں اور پھر خود حضرت عثمان رضی اللہ عنہ کی خلافت کے اول حصہ میں اس پہلی اذان کا کوئی وجود نہ تھا۔ نیز آپ صلی اللہ علیہ وسلم کے عہد میں مؤذن بھی ایک ہی ہوتا تھا۔“

اہل مغرب کا عمل :

شیخ الاسلام حافظ ابن حجر رحمہ اللہ کے مطابق مغربی ائمہ محدثین کا عمل بھی ایک اذان پر تھا۔ چنانچہ لکھتے ہیں :

’و یبلغنی أن أهل المغرب الأذنی الآن، لاتأذین عندہم سوی مرۃ فتح الباری: ٢/٢٢٤‘

”مجھے یہ اطلاع ملی ہے کہ اہل مغرب کے ہاں جمعہ کے دن صرف ایک ہی اذان کا دستور رائج ہے۔“

اور معلوم ہے کہ حافظ ابن حجر رحمہ اللہ کی وفات ٨٥٢ھ میں ہوئی تھی۔

علامہ محقق احمد محمد شاہ مصری رحمہ اللہ کی رائے :

’وخرصوا علی إبقاء الأذان قبل خروج الإمام، وقد زالت الحاجبنا لہ، لأن الہدیۃ لم یکن بنا إلا السجۃ النبوی... أنا الآن قد كثرت الساجد، وبنیت فینا المنارات، وصار الناس یعرفون وقت الصلوة بأذان المؤذن علی المنارة، فإنا نرى أن یکتفی بهذا الأذان، وأن یكون عند خروج الإمام اتباعاً للشیۃ التعلیق علی سنن الترمذی، باب ما جاء فی أذان الجمعة، ج: ٢، ص: ٣٩٣‘

”لوگ جمعہ کی مروجہ پہلی اذان کو بحال رکھنے پر حریص واقع ہوئے ہیں، جب کہ اس کی ضرورت باقی نہیں رہی۔ کیونکہ جس دور میں یہ اذان شروع کی گئی تھی، اس وقت مدینہ منورہ میں سوائے مسجد نبوی کے دوسری کوئی مسجد (جمعہ) نہ تھی۔ مگر اب تو بکثرت مساجد موجود ہیں اور ان میں بلند و بالا منارات تعمیر ہو چکے ہیں اور منارہ پر جب مؤذن اذان پڑھتا ہے، تو لوگوں کو نماز کے وقت کا باسانی پتہ چل جاتا ہے۔ لہذا ہماری رائے یہ ہے کہ خالص سنت رسول کی اتباع میں ایک ہی اذان پر اکتفا کی جائے اور یہ اذان اس وقت پڑھی جائے، جب امام خطبہ کے لیے تشریف لے آئے۔“

علامہ محمود محمد خطاب السبکی کی رائے :

بِذَا الْغَرَضُ الَّذِي أُحْدِثَ الْأَذَانُ الثَّانِي مِنْ أَجَلِهِ فِي زَمَنِ عُمَيْيَانَ رَضِيَ اللَّهُ عَنْهُ، لَيْسَ مَوْجُودًا فِي زَمَانِنَا - فَإِنَّا لَمْ نَرَى أَذَانًا يُفْعَلُ بَعِيدًا عَنِ الْمَسْجِدِ - فَإِذَا يُطْلَبُ الْإِقْتِصَارُ عَلَى أَذَانٍ وَاحِدٍ فِي الْجُمُعَةِ فِي زَمَانِنَا، كَمَا كَانَ فِي زَمَنِ النَّبِيِّ ﷺ وَصَاحِبِيهِ أَبِي بَكْرٍ، وَعُمَرَ لَقَدْ مَرَّ الْغَرَضُ الَّذِي أُحْدِثَ الْأَذَانُ الثَّانِي مِنْ أَجَلِهِ - وَمَنْ لَمْ يَقْتَصِرْ عَلَى أَذَانٍ وَاحِدٍ، فَقَدْ خَالَفتْ سَيِّدُنَا عُمَيْيَانَ فَضَلًا عَنْ غَيْرِهِ - وَبِذَا مَعْلُومٍ لِمَنْ أطلعَ عَلَى مَا هُوَ مُقَرَّرٌ فِي كُتُبِ الشُّنَيْتِ الْمَسْنَلِ الْعِزْبِ الْمُرُودِ شَرَحَ سُنَنِ أَبِي دَاوُدَ: ٢٣٤/٦

یعنی جس غرض کے لیے حضرت عثمان رضی اللہ عنہ نے اس اذان کی داغ بیل ڈالی تھی وہ غرض اب ہمارے زمانے میں ختم ہو چکی ہے۔ لہذا ہماری رائے میں مسجد سے دور اذان کی ضرورت نہیں۔ اس لیے اب اس طرح جمعہ کے لیے ایک ہی اذان پر اکتفا کرنا چاہیے، جس طرح رسول ا صلی اللہ علیہ وسلم، حضرت ابو بکر اور حضرت عمر رضی اللہ عنہما کے عہد مبارک میں ایک ہی اذان کہی جاتی تھی، کیونکہ اب پہلی اذان کی ضرورت باقی نہیں رہی۔ بناء بریں اب جو شخص ایک اذان پر اکتفا نہیں کرتا۔ وہ رسول ا صلی اللہ علیہ وسلم حضرات شیخین کی مخالفت کے ساتھ ساتھ حضرت عثمان رضی اللہ عنہ کے بھی خلاف کر رہا ہے۔

نیز لکھتے ہیں :

وَعَلَى فَرَضٍ، أَنَّهُ وَجَدَ الْغَرَضَ الَّذِي أُحْدِثَ الْأَذَانُ الثَّانِي مِنْ أَجَلِهِ، زَمَنَ سَيِّدِنَا عُمَيْيَانَ رَضِيَ اللَّهُ عَنْهُ يُطْلَبُ أَنْ يُقْتَصَرَ عَلَى أَذَانٍ وَاحِدٍ - كَمَا صَرَّحَ بِذَلِكَ الشَّافِعِيُّ فِي الْأُمِّ الْمَسْنَلِ الْعِزْبِ الْمُرُودِ: ٢٣٤/٦

”بالفرض یہ مان لیا جائے کہ جس غرض کے پیش نظر حضرت عثمان کے عہد میں یہ اذان شروع کی گئی تھی وہ غرض اب بھی موجود ہے تو پھر بھی اتباع سنت کے تقاضے کے مطابق ایک ہی اذان پر اکتفا کرنا چاہیے۔ جیسا کہ امام شافعی رحمہ اللہ نے اپنی کتاب ”الأمم“ (ج: ۱/۱۴۳) میں تصریح فرمائی ہے۔“

مزید لکھتے ہیں اور وضاحت سے لکھتے ہیں :

' (فَمَا يُفْعَلُ) النَّاسُ قَبْلَ دُخُولِ الْوَقْتِ عِنْدَ السُّنُونِ بِالْأُولَى وَالثَّانِيَةِ - (لَا أَصْلَ لَهَا) لِأَنَّهَا لَمْ يُفْعَلْهُ النَّبِيُّ ﷺ، وَلَا أَمْرٌ بِهِ، وَلَا فَعْلُهُ أَحَدٌ مِنْ أَصْحَابِهِ، وَلَا مِنْ السَّلَفِ، بَلْ هُوَ مُؤَدَّبٌ أَحَدُهُ بَعْضُ الْأَمْرَاءِ كَمَا ذَكَرَهُ ابْنُ الْحَاجِّ، فَيُتَعَيَّنُ تَرْكُهُ لِأَنَّ تَرْكَهُ ﷺ إِنَّمَا مَعَ دُخُولِ الْوَقْتِ - وَهُوَ تَشْرِيعُ الْأَحْكَامِ فِي حَيَاتِهِ - وَاسْتِزْرَارُهُ عَلَى ذَلِكَ حَتَّى فَارَقَ الدُّنْيَا يُدَلُّ عَلَى عَدَمِ مَشْرُوعِيَّتِهِ - وَكَذَلِكَ إِجْمَاعُ الْأُمَّةِ مِنَ الصَّحَابَةِ وَالسَّلَفِ الصَّالِحِ عَلَى بَدْءِ التَّرْكِ وَدَلِيلٌ عَلَى أَنَّ تَرْكَهُ هُوَ الشُّنَيْتُ وَفَعْلُهُ بِدْعَةٌ مُؤَدَّبَةٌ مُؤَدَّبَةٌ الْمَسْنَلِ الْعِزْبِ الْمُرُودِ: ٦٢٣٥/٦

”نماز جمعہ کے وقت سے پہلے لوگ جو اذان پڑھتے ہیں اور اس کو پہلی اذان کہتے ہیں اور وقت آنے پر پڑھی جانے والی اذان کو دوسری اذان کا نام دیتے ہیں۔ یہ ایک ایسی بے اصل بات ہے جس پر نہ کبھی حضرت نبی اکرم صلی اللہ علیہ وسلم نے خود عمل کیا اور نہ آپ صلی اللہ علیہ وسلم نے اس کا حکم دیا تھا۔ نہ صحابہ کرام رضی اللہ عنہم، اور ائمہ سلف رحمہ اللہ نے ایسا کیا، بلکہ محقق ابن الحاج کے مطابق یہ کسی حکمران کی جاری کردہ بدعت ہے۔ لہذا اس کا ترک شرعاً متعین ہے۔ کیونکہ نبی اکرم صلی اللہ علیہ وسلم کا عہد تشریح احکام کا عہد تھا اور اس کی ضرورت بھی تھی لیکن اس کے باوصف آپ صلی اللہ علیہ وسلم کا اس کو ہمیشہ ترک کیے رکھنا اور اسی ترک پر آپ کا وفات پا جانا اس کے عدم مشروع ہونے پر دلالت کرتا ہے۔ اسی طرح صحابہ رضی اللہ عنہم اور سلف صالحین کا بھی اس کے ترک پر اجماع ہے اور ان کا یہ اجماع بھی اس امر کی دلیل ہے کہ اس اذان کو چھوڑ دینا ہی سنت ہے اور اس کو جاری رکھنا بدعت ہے۔“

الشیخ ناصر الدین البانی کی رائے سامی :

قَدْ مَضَى أَنَّ عُمَيْيَانَ رَضِيَ اللَّهُ عَنْهُ إِثْمًا زَادَ الْأَذَانَ الْأَوَّلَ لِيَعْلَمَ النَّاسُ أَنَّ الْجُمُعَةَ قَدْ حَضَرَتْ، فَإِذَا دُخِلَ الْأَذَانُ الْحَمْدِيُّ بِالْبَلَدِ، فَقَدْ حَصَلَتْ الْغَايَةُ الَّتِي رُمِيَ إِلَيْهَا عُمَيْيَانُ بِأَذَانِهِ، وَاعْتَقَدَ أَنَّهُ لَوْ كَانَ



الذی یأذن فی عهد عثمان، وكان یزی جواز استعماله، كما لم یجد، كان رضی اللہ عنہما التشی بأذانہ الأذان المحمدی۔ وأغناء ذلك عن زیادته الأوجه النافعة، ص: ۱۳

”یہ ثابت ہو چکا کہ امیر المؤمنین حضرت عثمان رضی اللہ عنہ نے جمعہ کی اذان محض اس لیے جاری فرمائی تھی تاکہ لوگوں کو جمعہ کے وقت کا علم ہو جائے۔ مگر اب ہمارے زمانہ میں ریڈیو، (لاؤڈ سپیکر وغیرہ) ایجاد ہو چکے ہیں۔ لہذا جب محمدی اذان ریڈیو پر نشر کی جائے گی، تو اس ایک ہی اذان کے ساتھ وہ مقصد حاصل ہو جائے گا، جس کے حصول کے لیے حضرت عثمان رضی اللہ عنہ نے اذان (عثمانی) کا اجراء فرمایا تھا۔ میرا عقیدہ یہ ہے کہ اگر ان کے عہد خلافت میں ریڈیو موجود ہوتا، اور ہماری طرح اس کے استعمال کو جائز سمجھتے، تو وہ بس اذان محمدی یعنی ایک ہی اذان پر اکتفا فرماتے کہ یہ آلہ ان کو اس زائد اذان کے اضافہ سے بے نیاز کر دیتا۔“

شیخ موصوف دوسرے مقام پر لکھتے ہیں:

’والخلاصة أن الذي ثبت في السنة، وجرى عليه السلف الصالح بوالاكتفاء بالأذان الواحد عند ضؤود الخطيب على المنبر وأن يكون خارج المسجد على مكان مرتفع الأوجه النافعة، ص: ۳۳

”خلاصہ کلام یہ کہ سنت رسول ا صلی اللہ علیہ وسلم سے جو کچھ ثابت ہے اور سلف صالح کا جس چیز پر عمل رہا ہے، وہ تو بس ایک ہی اذان ہے جو خطیب کے منبر پر پڑھ جانے کے بعد مسجد کے صحن وغیرہ میں کسی بلند مقام پر پڑھی جاتی ہے۔“

اس تفصیل سے درج ذیل باتیں ثابت ہوں۔

اول: یہ کہ جناب رسول ا صلی اللہ علیہ وسلم کے عہد مبارک سے لے کر خلیفہ ثالث حضرت عثمان رضی اللہ عنہ کے ابتدائی دور خلافت تک جمعۃ المبارک کے لیے صرف ایک اذان ہی ہوتی تھی، اور وہ بھی اس وقت جب خطیب نخطبہ ارشاد فرمانے کے لیے منبر پر تشریف فرما ہو جاتا۔ یعنی عہد رسالت، عہد ابوبکر، و عمر رضی اللہ عنہما کے صحابہ کرام رضی اللہ عنہم اور تابعین رحمہ اللہ مروجہ اذان عثمانی کے تصور سے قطعاً ناہل تھے۔

ثانی: یہ کہ چونکہ حضرت عثمان کے عہد میں مدینہ منورہ کی آبادی میں بکثرت اضافہ ہو گیا تھا اور مسجد نبوی سے کافی دور دور تک نئے محلہ جات آباد ہو گئے تھے۔ مگر آبادی کی اس کثرت اور پھیلاؤ کے باوصف پورے مدینہ منورہ میں جمعہ صرف مسجد نبوی ہی میں پڑھا جاتا تھا اور خطبہ کے شروع میں پڑھی جانے والی متواتر اذان (اذان محمدی) مقام ”زورائی“ سے پرے بسنے والوں کو سنائی نہ دیتی تھی اور وہاں سے آتے آتے خطبہ ختم ہو جاتا تھا اور یوں یہ لوگ اول وقت پر آنے اور خطبہ سننے کی فضیلت سے محروم رہ جاتے تھے۔ لہذا حضرت عثمان رضی اللہ عنہ نے ان لوگوں کی اس مشکل کے ازالہ کے لیے نماز جمعہ کو دوسری نمازوں پر قیاس کرتے ہوئے کہ ان کی اذانیں جماعت کھڑی ہونے سے پہلے کہی جاتی ہیں۔ خطبہ جمعہ کے وقت سے تھوڑا وقت پہلے مقام ”زورائی“ پر ایک زائد اذان کلموئی شروع کر دی گویہ مقام ”زورائی“ مسجد نبوی سے ایک فرلانگ اور اٹھاون گز کے فاصلہ پر واقع تھا۔ تاہم وہاں کے مکینوں کی اطلاع کے لیے بڑا موزوں تھا۔ بالفاظ دیگر یہ ایک مقامی اور ہنگامی ضرورت سے عہدہ برآ ہونے کی ایک انتظامی تدبیر تھی۔

ثالث: ہر چند حضرت عثمان رضی اللہ عنہ نے دوسرے صحابہ کرام رضی اللہ عنہم کی موجودگی میں مذکورہ بالا ہنگامی اور مقامی ضرورت کے پیش نظر اپنے اجتہاد سے اس اذان کا آغاز فرمایا تھا، مگر بایں ہمہ صحابہ کرام رضی اللہ عنہم کی نگاہ یہاں سے اس اذان کو وہ قبول عام حاصل نہ ہو سکا جو کہ متواتر اور خالص مسنون اذان کو حاصل ہے۔ ورنہ حضرت علی رضی اللہ عنہ اپنے دارا خلافت کو فہرہ شہر یماس کو نظر انداز کر کے ایک اذان پر اکتفاء نہ فرماتے اور حضرت عبد بن عمر رضی اللہ عنہما جیسے عاشق سنت صحابی، امام زہری اور امام حسن بصری رحمہ اللہ جیسے تابعین اور فقہاء اس اذان عثمانی کو بدعت اور محدث کہنے کی کبھی ضرورت محسوس نہ فرماتے۔ لہذا ان کے اس طرز عمل سے ثابت ہوا کہ جمعۃ المبارک کی ایک ہی اذان سنت نبوی، سنت صحابہ کرام رضی اللہ عنہم، اور شرعی اذان ہے اور اذان عثمانی کو ہر لحاظ سے مسنون اور شرعی اذان باور کر لینا درست نہیں۔

رابع: حضرت علی، حضرت عبد بن عمر رضی اللہ عنہما، امام زہری، امام حسن بصری، امام شافعی رحمہ اللہ ایسے فقہائی دین اور اساطین علم کی مذکورہ تنقیدات اور تنقیحات سے قطع نظر یہ بات بھی بالکل ظاہر ہے کہ اب ہمارے اس ترقی یافتہ مشینی دور میں ہمارے شہروں اور دیہات میں اذان عثمانی کی مذکورہ علت اور سبب بوجہ ذیل متحقق نہیں۔



اولاً: اس لیے کہ شہر تو شہر ہیں ان کا ذکر ہی کیا اب تو ہر ایک گاؤں میں ایک سے زیادہ مساجد میں جمعہ پڑھا جاتا ہے اور ان متعدد مساجد میں پڑھی جانے والی متعدد اذانیں آبادی کے ہر ایک کو نے تک بسہوت سنی جاتی ہیں اور یوں لوگوں کو آسانی جمعہ کے وقت کا علم ہو جاتا ہے۔

ثانیاً: اس لیے کہ اب شہروں اور قصبوں کی طرح دیہات کی طرح ہر ایک چھوٹی بڑی مسجد میں آلہ تجہیر الصوت (لاؤڈ سپیکر) نصب ہوتا ہے اور اس میں پڑھی جانے والی اذان تو گہری نیند میں خراٹے بھرنے والوں کو بھی چونکا دیتی ہے اور مزید اب گھڑیوں کی بہتات نے اس مشکل کو ویسے بھی کوئی مشکل نہیں رہنے دیا۔

ہماری رائے:

اس لیے اندر میں حالات ہماری ناقص رائے میں اذان عثمانی کے معاملے میں بھی دوسرے شرعی مسائل کی طرح خود صاحب شریعت جناب رسول ا صلی اللہ علیہ وسلم کے ذاتی اسوۂ حسنہ کا اتباع ہی اقرب الی الصواب اور موجب فلاح و فوز اور بلندی درجات و حسنات ہے۔ کیونکہ جس سبب ممبر کے پیش نظر حضرت عثمان رضی اللہ عنہ نے اس زائد اذان (عثمانی) کو رواج بخشا تھا۔ اب وہ سبب متحقق نہیں۔ لہذا اب بھی اس اذان کو مسنون اور شرعی اذان باور کر کے اس کے جاری رکھنے پر اصرار کرنا صحیح نہیں۔ ہاں اگر کسی جگہ واقعی اس اذان کی ضرورت ہو تو یہ اذان دی جاسکتی ہے۔ مگر بلا ضرورت اس کو اختیار کیے رکھنا اتباع سنت کے تقاضوں کے منافی ہے۔ وا تعالیٰ اعلم بالصواب

اذان کہاں دی جائے؟

اب رہا یہ سوال کہ اذان کہاں دی جائے؟ خطیب کے سامنے مسجد کے اندر یا مسجد کے صحن میں یا اس کے دروازے پر یا مسجد کے احاطہ سے باہر۔ تو واضح ہو کہ اہل علم نے اذان کی تعریف اس طرح فرمائی ہے:

”الْأَذَانُ لَعْنَةُ: الْأَعْلَامُ، قَالَ اللَّهُ تَعَالَى: وَأَذَانٌ مِنَ اللَّهِ وَرَسُولِهِ (التوبة: ۳) أَمَى إِعْلَامٌ مِمَّنْهَا، وَشَرَعًا: بِإِلْعَامٍ يُدْعَوْنَ وَقِيَتِ الصَّلَاةَ الْمَشْرُوعَةَ بِأَلْفَاظٍ مَخْصُوصَةٍ۔ ميسير العلام: ۱۳۷/۱

”لہذا اس اذان کی لغوی اور شرعی تعریف سے معلوم ہوا کہ اذان محض اس لیے دی جاتی ہے تاکہ نماز پڑھنے والوں کو فرض نماز کے وقت کا علم ہو جائے

اور اسی مقصد کے حصول کے لیے رسول ا صلی اللہ علیہ وسلم بلند مقام پر اذان کھلواتے تھے تاکہ لوگوں کو زیادہ سے زیادہ سنائی دے سکے۔ لہذا اذان خواہ پہلی ہو یا دوسری کسی ایسے بلند مقام، منارہ یا اونچی جگہ پر دینی چلتی ہے۔ جہاں سے دُور دُور تک آواز پہنچ سکے۔ تاکہ زیادہ سے زیادہ لوگ سن سکیں۔ چنانچہ یہی وجہ ہے کہ اہل علم اور اصحاب فتویٰ نے مسجد کے اندر منبر کے قریب اذان دینے کو بدعت قرار دیا ہے۔ چند تصریحات ملاحظہ فرمائیے۔

الشیخ محمود محمد خطاب السبکی تصریح فرماتے ہیں:

”إِنَّمَا يُفْعَلُ الْآنَ مِنْ وَقْعِ الْأَذَانِ فِي مَكَانٍ وَاحِدٍ، أَوْ أَحَدٍ بِمَنْفِقِ الْمَسْجِدِ، وَالْأَحْزَانِ الْمَسْجِدِ، فَلَيْسَ مُوَافِقًا لِمَا كَانَ عَلَيْهِ سَيِّدُنَا عُمَرَانُ، وَلَا نَاكَانَ عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ وَأَبُو بَكْرٍ، وَعُمَرُ رَضِيَ اللَّهُ عَنْهُمَا الْمَسْجِدَ الْمُرَوِّدِ: ۲۳۶/۶

”اب جو دونوں اذانیں ایک ہی جگہ (مسجد کے اندر منبر کے نزدیک) دی جاتی ہیں یا ایک مسجد کی چھت پر اور دوسری چھت کے نیچے تو یہ نہ تو سیدنا عثمان رضی اللہ عنہ کے طرز عمل کے موافق ہے اور نہ نبی اکرم صلی اللہ علیہ وسلم کی سنت، حضرت ابو بکر اور حضرت عمر رضی اللہ عنہما کے طرز عمل کے مطابق۔“

حدیث عصر حاضر علامہ البانی رحمہ اللہ:

تصریح فرماتے ہیں :

’وَالْخُلَاصَةُ أَنَّ الَّذِي ثَبَتَ فِي الشَّيْءِ، وَجَرَى عَلَيْهِ السَّلْفُ الصَّاحِبُ، هُوَ الْإِكْتِئَاءُ بِالْأَذَانِ الْوَاحِدِ... وَأَنَّ يَكُونُ خَارِجَ الْمَسْجِدِ عَلَى مَكَانٍ مُرْتَفِعٍ - وَأَنَّ الْإِنِّاصَ إِلَى أَذَانِ عُثْمَانِي - فَمَحَلُّ خَارِجِ الْمَسْجِدِ، أَيْضًا فِي الْمَكَانِ الَّذِي تَقْتَضِيهِ الْمَصْلِيَّةُ وَيَحْتَمِلُ بِهَا التَّسْمِيعَ أَكْثَرَ - وَأَنَّ الْأَذَانَ فِي الْمَسْجِدِ بَدْعٌ عَلَى كُلِّ حَالٍ الْأَجُوبَةُ النَّافِعَةُ، ص: ۳۳

”رسول ا صلی اللہ علیہ وسلم اور سلف صالح سے تو بس ایک ہی اذان ثابت ہے اور وہ بھی کسی بلند مقام پر دہنی چلیبے۔ اگر کسی مصلحت کے پیش نظر اذان عثمانی کی ضرورت پڑ ہی جائے، تو پھر مسجد کے باہر کسی ایسے مقام پر دی جائے جہاں اس مصلحت کا تقاضا پورا ہو سکتا ہو اور زیادہ سے زیادہ دُور تک سنائی دے سکے۔ تاہم مسجد میں اذان دینا (جیسا کہ ہمارے ہاں عام رواج چل نکلا ہے) بہر حال بدعت ہے۔ (توضیح از صلاح الدین یوسف رحمۃ اللہ علیہ... : اذان کی اصل غرض جب زیادہ سے زیادہ لوگوں کو اطلاع دینا ہے، تو یہ غرض اگر مسجد کے اندر اذان دینے سے حاصل ہوتی ہو، تو اسے بدعت کیونکر کہا جاسکتا ہے؟ جیسا کہ آج کل لاؤڈ سپیکر مسجد کے اندر ہی نصب ہوتا ہے، اور اس کے ذریعے سے ہی اذان زیادہ دُور تک پہنچائی جاسکتی ہے۔ اس لیے مسجد کے اندر اذان دینے کو بہر حال میں بدعت قرار دینا محل نظر ہے۔ (ص-ی)]

امام مالک کی تصریح :

’نَقَلَ عَاطِفُ الْمَغْرِبِ أَبُو عُمَرَ بْنِ عَبْدِ الْبَرِّ عَنْ مَالِكِ بْنِ أَنَسِ الْإِمَامِ، أَنَّ الْأَذَانَ بَيْنَ يَدَيْ الْإِمَامِ لَيْسَ مِنَ الْأَمْرِ الْقَدِيمِ نَحْوِنِ الْمَعْبُودِ: ۳۲۳/۱، رقم: ۱۰۸۸

یعنی امام مالک بن انس رحمہ اللہ تصریح فرماتے ہیں کہ امام کے نزدیک (مسجد کے اندر) اذان پڑھنا ایک نیا رواج ہے۔“

امام ابن الحاج محمد مالکی کی تحقیق :

’أَنَّ الشَّيْءَ فِي أَذَانِ الْجُمُعَةِ إِذَا صَعِدَ الْإِمَامُ عَلَى الْمِنْبَرِ، أَنْ يَكُونَ الْمُؤَذِّنُ عَلَى الْمِنْبَرِ - كَذَلِكَ كَانَ عَلَى عَبْدِ اللَّهِ صَلَّى اللَّهُ عَلَيْهِ وَآلِهِ وَآلِهِ بِحَرِّ، وَعُمَرَ، وَصَدْرًا مِنْ خِلَافَةِ عُثْمَانَ رَضِيَ اللَّهُ عَنْهُمْ... قَالَ عَلَمَانَا - وَشَيْءٌ النَّبِيُّ صَلَّى اللَّهُ عَلَيْهِ وَسَلَّمَ أُولَى أَنْ تَنْتَعِ - فَهَذَا بَانَ أَنَّ فِعْلَ ذَلِكَ فِي الْمَسْجِدِ بَيْنَ يَدَيْ الْخَطِيبِ بَدْعٌ نَحْوِنِ الْمَعْبُودِ: ۳۲۳/۱

”جمہ کے متعلق سنت طریقہ یہ ہے کہ جب امام خطبہ پڑھنے کے لیے منبر پر چڑھے تو اس وقت مؤذن منبر پر کھڑا ہو۔ نبی صلی اللہ علیہ وسلم، حضرت ابو بکر و عمر اور حضرت عثمان رضی اللہ عنہم کی خلافت کے شروع زمانہ تک اسی دستور پر عمل رہا۔ پھر خلیفہ ہشام بن عبد الملک نے اذان عثمانی کو منار پر اور نبی کریم صلی اللہ علیہ وسلم کے عہد سے لے کر حضرت عمر رضی اللہ عنہ کی وفات تک پڑھی جانے والی مسنون و متواتر اذان کو اپنے سامنے کھلوانا شروع کر دیا۔ اس واسطے ہمارے مالکی علماء نے کہا ہے کہ نبی صلی اللہ علیہ وسلم کی سنت ہی پیروی کے زیادہ لائق ہے۔ اس سے واضح ہے کہ مسجد کے اندر خطیب کے سامنے اذان دینا بدعت ہے۔“

امام شمس الحق ڈیانوی رحمہ اللہ :

حضرت سائب بن یزید رضی اللہ عنہ کی حدیث کے مہملہ ’’كَانَ الْمُؤَذِّنُ بَيْنَ يَدَيْ رَسُولِ اللَّهِ صَلَّى اللَّهُ عَلَيْهِ وَسَلَّمَ‘‘ کی شرح میں رقم فرماتے ہیں: ’’بَيْنَ يَدَيْ‘‘ کا معنی سامنے ہے، جو قریب اور بعید دونوں کو شامل ہے۔ پھر معنی یہ لکھا ہے :

’وَالْمَعْنَى: أَنَّ بِلَا الْمُؤَذِّنِ قُدَامَ النَّبِيِّ صَلَّى اللَّهُ عَلَيْهِ وَسَلَّمَ، وَإِنَّمَا إِذَا جَلَسَ النَّبِيُّ صَلَّى اللَّهُ عَلَيْهِ وَسَلَّمَ يَوْمَ الْجُمُعَةِ - لَكِنَ لِلْمُؤَذِّنِ قُدَامَهُ عِنْدَ الْمِنْبَرِ مُتَّصِلًا بِهِ - كَمَا هُوَ الْمَتَارِفُ الْآنَ فِي الْكَثْرَةِ بِلَادِ الْبَنْدِ إِلَّا عَصَمَةَ اللَّهِ - لِأَنَّ بَدَأَ لَيْسَ مَوْضِعَ الْأَذَانِ - وَتَفُوتُ مِنْهُ فَائِدَةُ الْأَذَانِ - نَحْوِنِ الْمَعْبُودِ: ۳۲۳/۱

”اس حدیث کا معنی یہ ہے کہ جب رسول ا صلی اللہ علیہ وسلم جمعہ کا خطبہ ارشاد فرمانے کے لیے منبر پر تشریف فرما ہو جاتے، تو حضرت بلال رضی اللہ عنہ اس وقت آپ کے سامنے



کھڑے ہو کر اذان دیتے تھے، مگر اس کا یہ مطلب ہرگز نہیں کہ حضرت بلال رضی اللہ عنہ نمبر کے عین متصل کھڑے ہو کر اذان دیا کرتے تھے جیسا کہ آج کل اکثر دیار ہند میں یہ غلط رواج چل نکلا ہے مگر جسے ا تعالیٰ محفوظ رکھے۔ کیونکہ یہ اذان کی جگہ ہی نہیں۔ ایسا کرنے سے تو اذان کا مقصد ہی فوت ہو جاتا ہے۔ (توضیح از صلاح الدین یوسف d... : علماء کی یہ تصریحات اُس دور کی ہیں جب لاؤڈ اسپیکر ایجاد نہیں ہوا تھا بلاشبہ بغیر اسپیکر کے مسجد کے اندر اذان سے اذان کا مقصد ہی فوت ہو جاتا ہے۔ اس صورت میں منارہ پر یا کسی اونچی جگہ پر ہی اذان دینی چلیے۔ لیکن اسپیکر کی موجودگی میں اسپیکر کی بجائے منارہ پر پڑھنے کو ضروری قرار دینا صحیح نہیں ہے۔ کیونکہ اس طرح اذان کا مقصد زیادہ سے زیادہ دور تک آواز پہنچانا فوت ہو جاتا ہے۔ (ص۔ ی)

علامہ احمد محمد شاہ مصری رحمہ اللہ :

لکھتے ہیں کہ مؤذنین کو حکم دیا جائے کہ جب خطبہ پڑھنے کے لیے خطیب نمبر پڑھ جائے تو مسجد کے دروازہ پر اذان پڑھ کر کہیں۔ (التعلیق علی الترمذی، باب ما جائی فی اذان الجُمُعہ، ج: ۲، ص: ۳۹۳)

مذکورہ دلائل کی روشنی میں مسجد کے اندر نمبر کے عین متصل خطیب کے بالکل قریب کھڑے ہو کر اذان کہنا بہر حال بدعت ہے۔ اذان خواہ پہلی ہو کہ دوسری بہر حال ایسی جگہ پر کہنی چلیے جہاں سے مؤذن کی اذان زیادہ سے زیادہ انسانوں کو سنائی دے سکے اور یہی سنت رسول صلی اللہ علیہ وسلم اور سنت شیخین ہے۔ ہاں اگر لاؤڈ اسپیکر میں اذان کہنا ہو تو پھر مسجد کے اندر نمبر کے متصل بھی جائز ہے۔ تاہم پھر بھی جہاں تک ممکن ہو، بہتر یہی ہے کہ ماتک کی تار لمبی کر کے باہر صحن مسجد میں اذان کہی جائے اور ایسا کرنا کوئی مشکل بھی نہیں کہ صرف چند گرتار کی مزید ضرورت ہے۔

چند خدشات کی وضاحت :

سوال کا جواب بحمد تعالیٰ وحسن توفیق مکمل ہو چکا۔ تاہم تکمیل فائدہ کی غرض سے چند ایک خدشات کا جواب ابھی باقی ہے اور وہ خدشات یہ ہیں :

۱۔ اذان عثمانی کو خلاف سنت کہنا صحیح نہیں کیونکہ آپ خلیفہ راشد ہیں ہمیں حکم ہے :

’عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمُسْلِمِينَ، وَعَضُّوا عَلَيْهَا بِالنَّوَاجِزِ أَحْرَجَ أَحْمَدُ وَسُنَنُ أَبِي دَاوُدَ وَالتِّرْمِذِيُّ وَصَحَّحَ وَالحَاكِمُ وَسُنَنُ أَبِي دَاوُدَ، بَابُ فِي لُزُومِ السُّنَّةِ، رَقْم: ۳۶۰۴

لہذا اذان عثمانی آج بھی قابل عمل ہے۔

جواب 1: اس حدیث میں ’سنتی‘ کا لفظ پہلے ہے اور سنت خلفائے راشدین دوسرے نمبر پر ہے چونکہ حضرت سائب بن یزید کی مذکورہ الصدر حدیث صحیح سے ثابت ہو چکا ہے کہ سنت نبوی صرف ایک ہی اذان ہے۔ لہذا آپ صلی اللہ علیہ وسلم کی سنت ثابتہ کے ہوتے ہوئے چاروں خلفائے راشدین کے کسی اتفاقی عمل کی بھی کوئی اہمیت باقی نہیں رہتی۔ یہاں تو سیدنا عثمان رضی اللہ عنہ اکیلے ہیں۔

جواب 2: سنت خلفائے راشدین سے مراد ان کا طریق نظام حکومت ہے۔ چنانچہ امام محمد بن اسماعیل الامیر الکھلانی اس حدیث کی شرح میں لکھتے ہیں :

’فَإِنَّ لَيْسَ الْمَرَادُ بِسُنَّةِ الْخُلَفَاءِ الرَّاشِدِينَ إِلَّا طَرِيقَتُهُمْ التَّوَافِقُ لَطَرِيقَتِهِمْ ﷺ مِنْ جِهَادِ الْأَعْدَاءِ وَتَقْوِيَةِ شَعَائِرِ الدِّينِ وَنُحُوبِ سَبْلِ السَّلَامِ : ۲/۲۱۱

’خلفائے راشدین کی سنت سے ان کا وہ سیاسی اور انتظامی طریق کار مراد ہے جو رسول صلی اللہ علیہ وسلم کے طریق کے موافق ہو اور پھر یہ طریق کار دشمنان اسلام کے خلاف جہاد اور دوسرے دینی شعائر وغیرہ کی سر بلندی اور تقویت سے تعلق رکھتا ہو۔‘

جواب 3: 'وَمَعْلُومٌ مِنْ قَوَاعِدِ الشَّرِيعَةِ أَنَّ لَيْسَ تَحْلِيْفُهُ رَاشِدًا اِنْ لَيْسَ طَرِيقُهُ غَيْرَ مَا كَانَ عَلَيْنَا النَّبِيُّ ﷺ لِحَسْبِ السَّلَامِ: ۲/۱۱

اور یہ بھی معلوم ہے کہ قواعد شریعت کی رو سے کوئی بھی خلیفہ رسول ا صلی اللہ علیہ وسلم کے طریق کے علی الرغم کوئی طریقہ وضع کرنے کا مجاز نہیں رکھتا۔ چنانچہ یہی وجہ ہے کہ صحابہ کرام رضی اللہ عنہم نے متعدد مقامات پر بہت سے مسائل میں حضرات شیخین رضی اللہ عنہما کی مخالفت کی ہے۔ جیسے حج تمتع، مسئلہ اضافہ مہر، کتابیہ عورت سے نکاح وغیرہ اور یہ مخالفت اس بات کی دلیل ہے، کہ یہ حدیث سلپنے عموم پر محمول نہیں۔ ورنہ وہ ایسا ہرگز نہ کرتے، بلکہ خلفائے راشدین کے ہر ایک قول و فعل کو حجت گردانتے۔ مگر انہوں نے ایسا نہیں کیا۔ لہذا معلوم ہوا خلفائے راشدین کا وہی طرز عمل حجت ہوگا، جو سنت ثابتہ کے موافق ہو۔ ورنہ ہرگز نہیں۔

۲۔ اذان عثمانی پر صحابہ رضی اللہ عنہم کا اجماع ہو چکا ہے۔ جیسا کہ "قَبَّتِ الْأَمْرُ عَلَى ذَالِكَ" سے قیاد رہے ملاحظہ ہو! صحیح بخاری۔ ابوداؤد، سنن نسائی

جواب: بلاشبہ صحابہ رضی اللہ عنہم کا اجماع حجت ہے، مگر اذان عثمانی پر صحابہ کا اجماع ثابت نہیں۔ ورنہ حضرت علی۔ حضرت عبد بن عمر رضی اللہ عنہما جیسے صحابہ کرام رضی اللہ عنہم۔ امام زہری، امام حسن بصری؛ جیسے فقہاء تابعین اس کو بدعت اور محدث نہ گردانتے اور امام شافعی رحمہ اللہ جیسے مجتہد اس کے خلاف رائے قائم نہ کرتے اور نہ علمائے اہل مغرب اور شیخ ابن ناصر جیسے فحول علماء اس کو نظر انداز کرتے (جیسا کہ گزشتہ صفحات میں گزر چکا ہے) لہذا ہمارے نزدیک اس عبارت کا صحیح مطلب یہ ہے کہ امام بخاری، امام ابوداؤد، اور امام نسائی کے عہد میں اذان عثمانی کو قبول عام ہو گیا تھا۔ چنانچہ صاحب "المسئل العذب المورود شرح سنن ابی داؤد" نے اس عبارت کا یہی مضمون بیان کیا ہے۔ الفاظ یہ ہیں:

بُذِّكَانَ بِالْتَسْبِيَةِ لِزَمَنِ ابْنِ دَاؤُدَ الْمَسْئَلِ الْعَذْبِ الْمُرُوْدِ: ۲۳۶/۶

۳۔ ایک روایت میں اذان عثمانی کو تیسری اذان اور دوسری روایت میں پہلی اذان اور تیسری روایت میں دوسری اذان کہا گیا ہے۔ ایسا کیوں ہے؟ لہذا اِنَّا التَّوْفِيقُ بَيْنَ بَازِهِ الرِّوَايَاتِ الْمُتَعَارِضَةِ؟

جواب 'وَلَا مَنَافَاةَ - لِأَنَّ نَسِيْ غَاثًا بِاعْتِبَارِ كَوْنِهِ مَزِيْدًا، وَأَوَّلًا بِاعْتِبَارِ كَوْنِهِ مُعَدًّا عَلَى الْأَذَانِ، وَالْإِقَامَةِ - وَثَانِيًا بِاعْتِبَارِ الْأَذَانِ الْحَقِيْقِ، لَا الْإِقَامَةِ عَمُوْدِ: ۱/۲۲۳

"ان تینوں روایات میں کوئی منافات نہیں۔ چونکہ اذان عثمانی ایک زائد اذان ہے۔ لہذا اس اعتبار سے اذان محمدی اور تکبیر کے مقابلہ میں اس کو تیسری اذان کہا گیا ہے اور چونکہ یہ اذان عہد نبوی اور عہد شیخین والی متواتر اذان سے پہلے دی گئی تھی۔ لہذا ان وجوہ کے اعتبار سے اس کو راوی نے پہلی اذان کہہ دیا ہے، اور تکبیر چونکہ اذان حقیقی کے حکم میں نہیں آتی۔ لہذا اذان حقیقی کے اعتبار سے اذان عثمانی دوسری اذان قرار پائی اور یوں ان روایات میں کوئی تعارض نہیں۔"

خلاصہ مباحث:

کتاب و سنت اور مسطورہ بالا فحول علماء و فقہاء کی تصریحات اور تحقیقات کے مطابق جمعۃ المبارک کی ایک ہی اذان سنت نبوی، سنت صحابہ اور شرعی اذان ہے۔ بہر حال کہ دوسری اذان حضرت عثمان رضی اللہ عنہ جیسے عظیم صحابی اور خلیفہ راشد کی ایجاد کردہ ہے۔ گویا اس کے تحت اب بھی اس کو اپنانے کی گنجائش ہے۔ تاہم اس کو ہر لحاظ سے مسنون اور شرعی اذان باور کر لینا درست نہیں۔ اگر یہ اذان ہر لحاظ سے مسنون اور شرعی ہوتی تو حضرت علی رضی اللہ عنہ سلپنے دور خلافت میں اس کو نظر انداز نہ کرتے اور نہ حضرت عبد بن عمر رضی اللہ عنہما، امام حسن بصری، اور امام زہری رحمہ اللہ، جیسے فقہاء تابعین اس کو بدعت اور محدث قرار دیتے۔ چنانچہ امام عبد الرحمن مبارکپوری رحمہ اللہ رقمطراز ہیں:

'فَاذَاعَرَفَتْ أَنَّ لَيْسَ الْمُرَادُ بِنَسِيَةِ الْخُلَفَاءِ الرَّاشِدِينَ إِلَّا طَرِيقُهُمْ الْمُوَافَقَةُ لَطَرِيقِهِ ﷺ، - لَأَنَّكَ أَنَّ الْإِسْتِدْلَالَ عَلَى كَوْنِ الْأَذَانِ الثَّلَاثِ الَّذِي هُوَ مِنْ مُجْتَهَدَاتِ عُثْمَانَ رَضِيَ اللَّهُ عَنْهُ أَمْرًا مَسْنُودًا، لَيْسَ بِتَامٍ - أَلَّا تَرَى أَنَّ ابْنَ عُمَرَ رَضِيَ اللَّهُ عَنْهُ قَالَ الْأَذَانُ الْأَوَّلُ يَوْمَ الْجُمُعَةِ بِدَعْوَةِ فُلُوْكَانَ بَدَأَ الْإِسْتِدْلَالَ تَامًا، وَكَانَ الْأَذَانُ الثَّلَاثُ أَمْرًا مَسْنُودًا لَمْ يُطْلَقْ عَلَيْهِ لَفْظُ الْبِدْعَةِ، وَلَا عَلَى سَبِيلِ الْإِنْكَارِ، وَلَا عَلَى سَبِيلِ غَيْرِ الْإِنْكَارِ - فَإِنَّ الْأَمْرَ الْمَسْنُودَ لَا يَجُوزُ أَنْ يُطْلَقَ عَلَيْهِ لَفْظُ الْبِدْعَةِ بِأَيِّ مَعْنَى فَتَفْتَحْ رِجْلَكَ الْوَاحِدِي: ۱/۳۶۹



اور اسی طرح مسجد کے اندر منبر کے عین متصل اور خطیب کے بالکل قریب کھڑے ہو کر اذان کہنا بدعت ہے، الایہ کہ لاؤڈ سپیکر کا سہارا لیا جائے۔

لہذا کتاب و سنت کی روشنی میں دلیل کے لحاظ سے زید کا قول و فعل صحیح اور راجح ہے۔ بکر کا قول و فعل چنداں مضبوط نہیں۔ اس لیے زید کو بُرا بھلا کہنا درست نہیں۔ ہذا ما عندی۔ وا
تعالیٰ اعلم بالصواب۔

ہذا ما عندی واللہ اعلم بالصواب

فتاویٰ حافظ ثناء اللہ مدنی

کتاب الصلوٰۃ: صفحہ: 244

محدث فتویٰ